

chapter. 2

द्वितीय अध्याय

भगवंतराय का वंश परिचय और जीवनी
=====

(पृष्ठ ५४-८८)

भगवंतराय का वंश-परिचय

खीची चौहानों की एक शाखा हैं : भगवंतराय चौहानों के प्रमुख चौबीस कुलों में से

खीची कुल में जन्मे थे । इन्हीं के आश्रित महाकवि देव ने उनके पूर्वजों को आबू के अग्निकुंड से उत्पन्न चौहानों का वंशधर बताया है ।^१ किन्तु इतिहास की नवीन शोधों ने इस कथन को मध्यकाल का सर्वस्वीकृत भ्रम सिद्ध कर दिया है । अब चौहानों के सूर्यवंशी^२ होने के अनेक प्रमाण प्रकाश में लाए जा चुके हैं । जो पुरानी मान्यताओं का खंडन करते हैं । डा० राजवली पांडेय के शब्दों में अग्निकुंड की नवीन व्याख्या को प्रस्तुत करना यहां संगत होगा - ' अग्निकुंड की व्याख्याकतिपय इतिहास-लेखक बाहर से आई जातियों की शुद्धि के रूप में करते हैं, परन्तु वास्तव में अरब तुर्क आक्रमण के पूर्व अपने वैश और वर्ग की रक्षा के लिए दात्रिय राज वंशों के दृढ़ संकल्पों की यह कहानी है ।'^३ अब चौहानों को सूर्य वंशी माना जाता है जिनकी प्रथम राजधानी अहिच्छत्रपुर में थी । यह स्थान उत्तर प्रदेश के आधुनिक बरेली जिले में था । किसी समय यहां से दक्षिण पश्चिम की ओर संचरण करके इन लोगों ने राजस्थान के सांभर झील के आसपास अपनी सत्ता स्थापित की । इसी वंश के एक राजा अजयपाल ने एक अनुश्रुति के अनुसार अजमेर नामक नगर बसाकर उसे अपनी राजधानी बनायी । अजमेर से लगभग १०४८ कि०^४ के आसपास जब वहां राय सिंह नामक राजा था / लक्ष्मण सिंह के नेतृत्व में एक शाखा ने नाडौल में अपनी स्थापना

१- जग्य रच्यो सर्वज्ञ विधि, विधि हरि हर गुन गान

प्रगट्या पावक कुंडते नृप प्रचंड चहुआन - जैसिंह विनोद

२- काकुत्स्थमिदवाकुरधू च यक्षपुत्रामवत्त्रिप्रवरं रघोः कुलम् ।

कलावपि प्राप्यसचाहमानतां फ्रुद्धतुर्य प्रवरं वभूवतत् ॥ पृ० विजय २।७१

३- वहुत इति० भाग-१, पृ० ५८

४- चौ०कु०क० पृ० ५२

की ।^१ यह लक्ष्मण सिंह स्वाभिमानी एवं स्वातंत्र्य प्रिय था । उसके दर्पशील व्यक्तित्व की छाप चारण-कंठ में चिरकाल तक गूंजती रही ।

राय सिंह तिण पाट रहे सेवै तुरकाणा
लाखनसी घर कांड हुआ नाडोलो राणो

(चौ०कु० कल्पद्रुम पृ० ५३ में उद्धृत)

इस चारणावित के अनुसार कहा जा सकता है कि नाडोल शाखा के चौहान अपने भीतर चात्रियाचित स्वाभिमान एवं स्वातंत्र्य-प्रियता तथा आत्मसंमान को अजमेर शाखा वालों की अपेक्षा अधिक अनुभव करने लगे थे ।

भगवंतराय के पूर्वज जागरौण के राजवंश के थे - नाडोल राज्य के संस्थापक लक्ष्मण सिंह (लाखनसी) की कूठी पीढ़ी

७ वि०सं० ११७२ के^२ आसपास अश्वराज हुए । अश्वराज के पुत्र माणिक्य राय थे जिन्होंने अपने पुत्र अजयराव को जायल और भदाण नामक ठिकानों में किले बनवा कर वहां का शासक बनाया । इन्हीं अजयराव^३ को उनके पिता माणिक्य राव ने सीची^४ कहकर संबोधित किया । तदनुसार इनकी संतानें भी सीची कही जाने लगी । यही अजय राव सीचियों के मूल पुरुष हैं । इनके वंशजों ने लगभग १२५० ई०^५ के आसपास डोढ़

१- तुलना कीजिये चौ०कु० क० पृ० ५२

२- अजयराव का पिता माणिक्यराव वि०सं० ११७२ में विद्यमान था क्योंकि माणिक्यराज के पिता अश्वराज के समय वि०सं० ११७२ का शिलालेख वाली गांव में पाया गया है - चौ०कु० क० पृ० ५२


३- हिं० रा० पृ० ८६६

४- सीची नाम पड़ने के सम्बंध में अनेक किंवदंतियां प्रचलित हैं । खिलचीपुर की ख्यात के अनुसार सोने चांदी की खिचड़ी बांटने के कारण सीची नाम प्रसिद्ध हुआ । नैणसी० भाग-१ पृ० १८४ के अनुसार अजयराव को उसके सित्ता ने गवारे (वैल्लाद ने वाली एक जाति) के हाथ की खिचड़ी खोलने के कारण यह नाम दे दिया । कुछ लोगों का अनुमान है कि संभवतः सीचपुर नामक गांव में बसने के कारण या सीचराव नामक किसी पूर्वज के आधार पर इन्हें सीची कहा गया होगा ।

५- हिं० रा० में सीचियों के गागरौण पर अधिकार करने की तिथि सं० १२५१ वि० दी गई है जबकि खिलचीपुर की ख्यात के अनुसार उक्त तिथि ई०सन् १२५० या वि०सं० १३०७ है ।

चौ०कु० क० पृ० ६२

राजपूतों से डोड़गढ़ छीन लिया और उसका नाम बदलकर गागरीणगढ़ रखा ।^१ डोड़ो के सारे प्रदेश को भी अपने ही अधिकार में कर लिया । इस नवीन राज्य के संस्थापक का नाम देवन सिंह था । देवनसिंह के वंशजों का वंश-पृक्षा चौहान कुल कल्पद्रुम^२ के अनुसार उद्धृत किया जाता है ।



१- चौ०कु०क० पृ० ६२

२- चौ०कु०क० में यह वंशपृक्षा खीचीपुर की ख्यात हि०रा० की परीक्षाकर के प्रस्तुत किया गया है ।

विक्रम की ११वीं शताब्दी में अस्तित्व में आया चौहानों का यह वंश दक्षिण में नर्मदा-तट से लेकर उत्तर पश्चिम में पंजाब, राजस्थान और पूर्व में गंगातट तक फैल गया।^१ इतना ही नहीं खीचियाँ ने संस्कृति के क्षेत्र में भी महत्वपूर्ण कार्य किये हैं।

मध्यकाल के सुप्रमुख धार्मिक एवं सांस्कृतिक नेता रामानंद को दीक्षा गुरु बनाकर पीपा जी अपना राजपाट त्यागकर विरक्त साधु हो गए थे। उनके साधु व्यक्तित्व एवं उनकी वाणी ने इस देश की जनता पर गहरा प्रभाव छोड़ा है। गुरु ग्रंथ साहब में उनके चरित्र का संकलन इसकी पुष्टि करता है। पीपाजी की परिचर तथा भक्तमाल इत्यादि पार्वती रचनाओं में उनके व्यक्तित्व के लोक-मानस पर पड़े गहरे संस्कारों की व्यंजना देखी जा सकती है। अवलदास और चांपानेर के पटौई रावल जैसिंह की वीरता की छाप अब तक क्षेत्रीय लोक जीवन में विद्यमान है।^२

गागराण दुर्ग में सन् १४२३ ई०^३ में अवलदास को वीरगति मिलने पर उसके तीन पुत्रों को अपने भाग्य की परीक्षा में इधर-उधर जाना पड़ा। एक ने दक्षिण गुजरात के चांपानेर दुर्ग पर झंडा गाड़ा, दूसरे ने मेवाड़ राज्य की शरण ली तीसरे ने पूर्व का रास्ता पकड़ा। इसी तीसरे गजसिंह के वंश में भगवंतराय का जन्म हुआ।^४

गजसिंह ने असाँथर वंश की नींव डाली : फतेहपुर गजेटियर पृ० १०२ में इस गजसिंह के संबंध में लिखा है 'असाँथर के खीची वंश

१- पंजाब, राजस्थान, मालवा, गुजरात और उत्तर-प्रदेश में खीचियाँ के ठिकाने हैं।

२- गागराण दुर्ग के खंडहरों में अवलदास की अब तक पूजा होती है तथा शरद ऋतु में गर्वानृत्य के अवसरों पर गुजरात-प्रदेश में पटौई रावल जैसिंह का स्मरण किया जाता है। कहते हैं यह कि जैसिंह के प्रजा-पालन और भक्ति से प्रसन्न होकर स्वयं स्वयं दुर्गादेवी ही उनके गढ़ के गर्वानृत्य में सम्मिलित होती थीं। एक समय जैसिंह का मन एक नृत्य करती हुई सुन्दरी पर रसलित हो गया। वह अन्य कोई न होकर स्वयं देवी ही थी और उसने जैसिंह को श्राप दे दिया कि तुम्हें अब नष्ट हो जाना चाहिये, क्योंकि तुमने एक कुमारी पर कुदृष्टि डाली है।

३- ब्रिज फरिश्ता, ४ पृ० ४७६ तथा तवकात-इ-अकबरी ३ पृ० १८३

४- हि० रा० पृ० ८७०

के संस्थापक गजसिंह बताए जाते हैं जो सन १५४३ ई० के आसपास खीची द्वारा (जो मध्यभारत में राधोगढ़ के नाम से विख्यात है) से आकर यमुना तटपर स्थित अहमदी के गौतम राजा की कन्या का पाणि-ग्रहण किया। बाद में अहमदी सहित अनेक गांव दहेज में आकर वहीं बस गए। गजेटियर की इस सूचना में तीन बातें हैं (१) असीधर वंश के पूर्वज गजसिंह हैं (२) वे खीची द्वारा (राधोगढ़) से अहमदी आए तथा (३) उनके आने का समय १५४३ ई० के आस-पास है। इनमें से पहली बात असीधर के वंश-वृद्धा, हिन्द राजस्थान और चौहान कुल कल्पद्रुम से पुष्ट है। दूसरी और तीसरी बातें विवादस्पद हैं। अब निश्चित रूप से कहा जा सकता है कि गजसिंह गागरोण से अहमदी आए थे और वे इतिहास प्रसिद्ध अल्लास के पुत्र थे। राधोगढ़ की अपेक्षा उनकी समीपता खिलचीपुर के परिवार से है।^१ गजसिंह के अहमदी आने का समय १५४३ ई० न होकर १४२३ ई० के बाद ही मानना होगा।^२ गजसिंह का अल्लास के पुत्र होने के प्रमाण मिलने से गजेटियर की तिथि प्रामाण्यपूर्ण प्रमाणित होती है। समय के निर्धारण के लिए दो प्रमाण हैं (१) असीधर का वंश-वृद्धा जिसकी प्रामाणिकता संवत् १७७६ में लिखे गये जैसिंह विनोद से होती है तथा (२) जैसिंह विनोद में दी गई गजसिंह की चौथी पीढ़ी के राजा साहेब देव की गौतमों पर विजय की तिथि संवत् १५५५ ई० के आधार पर। जैसिंह विनोद की इस तिथि के अनुसार गजसिंह का समय १४२३ ई० के आसपास का सिद्ध होता है, जो इतिहास सम्मत भी है।^३ यह स्थावरी से भी प्रमाणित है। भारत राज्य-मंडल और चौहान कुल कल्पद्रुम ने

१- खिलचीपुर और असीधर के सम्बन्ध तब से लेकर अब तक बने हुए हैं। माट-चरण हर दो तीन वर्षों में वंशावली इत्यादि लिख ले जाते हैं। वर्तमान समय में असीधर की गद्दी पर गौद लेने के प्रश्न पर परिवार में आपसी मतभेद होने पर, सबने यह सहमति दी थी कि इस विवाद को हल करने के लिए गौद खिलचीपुर घराने से लिया जाय। यह निर्णय सर्वमान्य रहा। वर्तमान राजा विश्वनाथ सिंह जी खिलचीपुर से गौद लिए गये थे।

२- पन्द्रह सौ पचपन समै रन हनि सत्रु समाज

अहमदी साहेब देव जू, किये सकल गढ़ राज - जैसिंह विनोद

३- साहेब देव गजसिंह की चौथी-पीढ़ी में थे। गजसिंह का समय संवत् १४८० वि० के आस पास है। फारसी इतिहास-ग्रन्थों के अनुसार अल्लास का अंत और गागरोण किले पर मालवा सुलतान का अधिकार सन १४२३ ई० के अंतिम महीनों में हुआ था। तबकात-इ-अकबरी (अ० अ०), ३, पृ० १८३ विग्ज फरिश्ता, ४ पृ० ४७६। इस प्रकार एक पुस्तक के लिए सामान्यतया बीस पच्चीस वर्षों का समय निर्धारित करने पर इतिहास दृष्टि से साहेब देव का समय ठीक जान पड़ता है।

भी इसी का समर्थन किया है । इन प्रमाणों के अतिरिक्त दशहरा के अवसर पर असौंथर में एक हँस पड़ा जाता था ^{लेखक के} मेरे पिता जी को उसकी केवल प्रथम पंक्ति का ही स्मरण है :

‘ पीपावंश कल्याण भोज के अचल बखानो ।

इससे भी इसी निष्कर्ष की पुष्टि होती है कि गजसिंहअचलदास के ही पुत्र थे । इन सारे प्रमाणों का प्रत्यक्ष करने पर गजेटियर की तिथि को ठीक नहीं कहा जा सकता ।

भगवंतराय के पूर्वजों का वृत्त : गजसिंह का समय निश्चित हो जान पर आगे का इतिहास

महाकवि देव की वाणी में सुरक्षित मिल जाता है ।

स्थानीय अनुष्ठितियाँ इसकी पुष्टि करती हैं । जैसिंह विनोद के अनुसार ‘ गजसिंह गंगा स्नान के लिए प्रयाग आए हुए थे । यहीं उनकी गौतम राजा से भेंट हुई । मुसलमानों से संक्रुस्त गौतम राजा ने इनकी सहायता मांगी । दोनों शक्तियाँ मिल गई और संयुक्त प्रयास से उस क्षेत्र से मुसलमानों का आतंक समाप्त कर दिया गया । गौतम राजा ने अपनी कन्या इनके साथ व्याह दी और अहमदी का किला दहज में दे दिया । कुछ दिनों बाद अपने पुत्र जैसिंह को अहमदी का राज्य देकर एवं ननिहाल के संरक्षण में रखकर गजसिंह अपने पूर्वजों की भूमि में लौट गए । मातृवंश की संरक्षा के कारण वत्स गौत्रीय जैसिंह गौतम गौत्रीय कहलाए । जैसिंह अत्यंत वीर, निभीक, दानी एवं गुण ग्राहक थे । इनके पुत्र का नाम पालहन देव था, जिसकी सेवा में गौतमों ने नित्य नवीन भाव दशाएँ । पालहन देव के पुत्र साहब देव के समय में यह स्नेह-संबंध नहीं निभा । अपितु राज-काज के प्रश्नों को लेकर १५५५ विक्रमी में युद्ध हो गया, जिसमें गौतमों की पराजय हुई । अब अहमदी गढ़ की अखंड सीमा पर साहब देव का राज्य हो गया । साहबदेव के वंशक्रम में क्रमशः कूरम देव, डोमनदेव, जाजादेव, प्रतापसिंह और परशुराम सिंह हुए । परशुराम सिंह के पुत्र का नाम हरिकेश था । इनके दो प्रचलित नाम थे । एक हरिकेश सिंह और दूसरा अड़ासू सिंह । मुहम्मद कवि को ढोड़कर हिन्दी के सभी कवियों ने हरिकेश सिंह नाम का व्यवहार किया है जबकि, मराठा रजेंटों तथा फारसी के इतिहास

लेखकों ने उदा^{रू}, अजा^{रू}, अजा^{रू} और अड़ा^{रू} सिंह नाम दिये हैं। मालूम ऐसा होता है कि उच्चारण और लिखावट भेद के कारण ही 'अड़ा^{रू}' शब्द के कई रूप हो गये हैं। संभवतः यह नाम उन्हें अपने गांव के भाई बन्दों से उस समय मिला होगा जब वे अपने खेत में डेरा - जिसे स्थानीय भाषा में 'अड़ार' कहते हैं, में बसकर खेती करते रहे होंगे। यह नाम उनकी इसी विधनता का प्रतीक है। इस प्रकार उनके हरिकेश और अड़ा^{रू} दोनों ही नामों के प्रचुर उल्लेख मिलते हैं। हरिकेश सिंह के देव सेनापति षडान^{रू} के पौरुष की समता करने वाले ६ पुत्र उत्पन्न हुए, जिनमें से अरिमर्दन, भगवंतराय और सभासिंह विशेष प्रतिभावान थे। भगवंतराय का वयस्कम से दूसरा स्थान था किन्तु वे धैर्य आदि गुणों में सर्व प्रमुख थे। इन्होंने गाजीपुर को अपने बाहु-विक्रय से जीता और उस पर शासन करने लगे। इनके यज्ञ, योग, जप इत्यादि से प्रसन्न होकर भगवान ने इन्हें तीन फल धर्म, अर्थ और काम की भांति रूपराय, कीरत सिंह और जैसिंह को पुत्र रूप में प्रदान किया।^१

मध्यकाल के इतिहास में वंश-परम्परा को प्रेरणा-स्रोत के रूप में व्यापक स्वीकृति मिली थी। लगभग सभी स्वाभिमानी राजा और सामंतों के प्रयत्नों में इसकी भूमिका प्रेरक-रूप में विद्यमान रही है। दरबारी कवि राजाओं के पूर्वजों की कीर्ति-गाथा को स्वर-बंद करते थे। कुछ स्वाभिमानियों ने तो इस पर अपनी पूरी शक्ति लगाई जैसे राजसिंह ने मान कवि से राज-विलास की रचना करवाई एवं बूंदी के हाड़ाओं ने सूर्यमल्ल से 'वंशभास्कर' लिखावाया। चारण-भाटों का प्रत्येक दरबार में निश्चित रूप से स्थान सुरक्षित था। युद्ध आदि अवसरों पर उत्साह संचार के लिए इनकी वाणी ने सदैव सहयोग किया है। भगवंतराय के व्यक्तित्व के निमाण में उनकी वंश-परम्परा का बहुत बड़ा ऋण है। उनके व्यक्तित्व में शस्त्र एवं शास्त्र की निष्णातता उन्हें पूर्वजों से मिली थी। उनके हृदय में इस परम्परा के प्रति अत्यंत आत्म-गौरव एवं श्रद्धापूर्ण भाव

थे ।^१ उनके अंतिम युद्ध की अप्रतिम वीरता का बन्दीजनों के विरुद्ध ने ही स्फुरित किया था ।^२ मालवा देश से आने के कारण उन्होंने अपने साथ विक्रम भोज की परम्परा को भी सार्थक करना चाहा था ।^३ अकबर के समय में राधागढ़ की विशेष उन्नति हुई थी । शांगुर्धर न्याय से उन्होंने इस यश को भी अपना लिया था ।^४ इस प्रकार हम देखते हैं कि भगवंतराय ने एक बड़ी ही गौरवशाली परम्परा का अपने वंशगत इतिहास के माध्यम से प्राप्त किया था ।

भगवंतराय की जीवनी

जन्मकाल का अनुमान : फतेहपुर गजेटियर में लिखा है भगवंतराय के पिता अपना खेत जोत रहे थे । उनके खेत की मेड़ से लगा हुआ एक अहीर का खेत था । अहीर दोपहर के समय अपने घर गया था पर हरिकेश सिंह घर नहीं गए और वृद्धा की छाया में ही विश्राम करते रहे । शीघ्र ही उन्हें थके हुए होने से नींद आ गई । अहीर मित्र ने गांव से लाटने पर उन्हें दूर से इसी अवस्था में देखा । वह पुत्र जन्म का सुख-संवाद हरिकेश सिंह को देने के लिए जैसे ही आगे बढ़ा कि उसके मस्तक पर फन की छाया किये हुए एक सर्प को बैठे देखा ; यह देखते ही वह भय से सहम गया । सर्प मस्तक पर पड़ने वाली घूप की अपने फन से आड़ कर रहा था । अहीर के चिल्लाने से सांप वहां

१- ' पीपावंश कल्याण भोज के अल वखानों ' प्रतीक का कंद असौथर में पिछले दिनों तक लोगों को याद था । इस पृष्ठभूमि में भगवंतराय की यह उक्ति देखिये :

नाम प्रसिद्ध अहै जग में मम

भूमि तजे फल कौन जिये है ' रासा०

२- कृत्र धारि कृतिपाल आर

विरद बन्दी जनन गाये (विरुदावली०)

३- भयेते विक्रम भोज के पीछे मालव भूप

(जसिंह विनोद)

४- सिराज पति अहमकी नृपति सीची जाजा देव

(जसिंह विनोद की यह पंक्ति राधागढ़ की कीर्ति

(अकबर के समय) से समन्वित है ।)

से सरक गया और हरिकेश सिंह की नींद भी टूट गई। वे उठकर बैठे। उन्हें स्वस्थ पाकर अहीर ने परमप्रसन्नता प्रकट की एवं पुत्र जन्म का संवाद दिया। किन्तु पिता का मन इतना अधिक कुंठित था कि इस संवाद से उनके दाम्पत्य की अग्नि और अधिक प्रज्वलित हो गई। वे अपने थके मन से अपना खेत जोतने में पुनः लग गये। कहते हैं कि भैसाँ के आगे बढ़ते ही हल की फाल सुवर्ण की सांकल में अटक गई। इस सांकल में अशक्तियों से भरे हुए सात स्वर्ण कलश बंधे थे जो हरिकेश सिंह के हाथ लग गए।^१

अनुश्रुति द्वारा पुष्ट गजेटियर की इस उद्धरणों से दो निष्कर्ष निकलते हैं -

(१) भगवंतराय का जन्म दिन के समय हुआ था, लगभग मध्याह्न में। (२) महीना आषाढ़ से लेकर क्वार के बीच कोई भी हो सकता है, जब किसान अपना खेत जोतते हैं। संभावना आश्विन की ही अधिक है। इसी माह की धूप में विशेषरूप से थकान उत्पन्न होती है। वर्ष का विचार भी किया जा सकता है। उनके अंतिम युद्ध की तिथि १७३५ ई० निश्चित है। इस समय वे ६० वर्ष के भीतर ही थे। सदानंद कवि के रासा से इसका संकेत मिलता है।

कवि सदानंद भगवंतराय के प्रतिपत्ति सादत खाँ की ६० वर्ष का बूढ़ा बताकर भगवंतराय के पौरुष को ललकारता है, इससे प्रकट यह होता है कि दूत की दृष्टि में भगवंतराय से सादत खाँ अधिक आयु का था। वे इस समय ५० वर्ष से कम भी नहीं थे, इसके लिए^{भी} आधार है। देव ने १३ वर्ष पूर्व उनके तीसरे पुत्र जैसिंह के नाम से 'जैसिंह विनोद' की रचना की थी। ग्रन्थ की रचना या तो शिक्षा के लिए थी अथवा जैसिंह के नाम की प्रसिद्धि के लिए। संभवतः १३ वर्ष पूर्व जैसिंह १२ वर्ष से कुछ ऊपर रहे होंगे। इस प्रकार १७३५ में जैसिंह २५ वर्ष से कुछ ही ऊपर पहुंचे होंगे और उनके सबसे जेठे भाई रूपराय लगभग ३० वर्ष की आयु के रहे होंगे। यदि रूपराय को २०-२२

वर्ष की अवस्था में भी उत्पन्न हुआ मानें तो भी भगवंतराय की अवस्था १७३५ में ५० वर्ष से ऊपर होगी। इन संकेतों के आधार पर हम वीरगति के समय भगवंतराय की आयु का ५५ वर्ष के आसपास होने का ही अनुमान कर सकते हैं। इस प्रकार इनका जन्म काल लगभग १६८० ई० या उसके आसपास मानना ठीक होगा।

पिता की आर्थिक स्थिति : फतेहपुर गजेटियर के अनुसार भगवंतराय के पिता

हरिकेश सिंह के हिस्सेदारों ने उन्हें पैतृक सम्पत्ति से वंचित रखा था अतः वे अत्यन्त निर्धनता में अपना जीवन बिता रहे थे। बैलों के स्थान पर खेत जोतने के लिए उन्हें भैसों से काम चलाना पड़ता था। उनके हृदय की निर्धनता जन्म पीड़ा की व्यंजना गजेटियर की इस घटना से होती है कि 'पुत्र जन्म का संवाद पाकर भी पिता प्रफुल्लित न हुए और उलटे अपना खेत जोतने का काम पुनः करने लगे।'।

प्रारंभिक संभावनाएं : किंवदंती के अनुसार भगवंतराय के जन्म से ही परिवार की

निराशा और उसका दारिद्र्य-संकट दूर हो गया था। इस प्रकार स्पष्ट हो जाता है कि भगवंतराय के जन्म को माता, पिता परिवार और संबंधियाँ ने अपने लिए अत्यन्त शुभ माना होगा तथा उसी अनुपात में उन्हें आदर और स्नेह दिया होगा। दारिद्र्य और कंगाली के अंधकार के बाद समृद्धि और सम्पन्नता प्रातः काल के उल्लास की भांति सम्पूर्ण वातावरण में उतरी होगी और इसी वातावरण में भगवंतराय का जीवन-कमल प्रस्फुटित हुआ। परिवार ने दुखों और उत्पीड़नों को भौलकर अब आशा और विश्वास के नए जीवन में पदार्पण किया, यह भाग्योदय देवी चमत्कार की भांति था। अतः आस्तिकता की भावना विशेषरूप से दृढ़ हुई होगी। बालक भगवंतराय को उन सभी संघटनों का केंद्र-बिन्दु मान लिया गया होगा इसलिए उनके व्यक्तित्व के सर्वतामूखी विकास को नियोजित करने वाली बड़ी ही अनुकूल मनोवैज्ञानिक पृष्ठभूमि निर्मित हुई। भौतिक एवं आध्यात्मिक दोनों ही क्षेत्रों में उनके विकास के लिए अब परिवार में प्रेरणा-स्रोत विद्यमान थे।

शिक्षा-दीक्षा : उपलब्ध प्रमाणों के आधार पर सहज में ही यह अनुमान लग

जाता है कि भगवंतराय की शिक्षा-दीक्षा की समुचित व्यवस्था

आरंभ में ही की गई होगी । हरिकेश सिंह ने अपनी सम्पन्नता का लाभ लेकर शस्त्र एवं शास्त्रों में निपुण तथा निष्णात कला-मर्मज्ञ आचार्यों द्वारा उनकी शिक्षा का प्रबंध किया होगा । अपनी लघु वय से ही अनेक साहसी अभियानों एवं संघर्षों में प्रवृत्त होने वाले व्यक्ति को यदि आरंभ में ही शिक्षा न मिली होती तो वह परिपक्वता शायद न देखने को मिलती जो भगवंतराय ने उपलब्ध की थी । उनकी आरंभिक शिक्षा-दीक्षा के प्रकट विवरण नहीं ज्ञात हैं, परिणाम को देखकर उनकी शिक्षा-दीक्षा का अनुमान किया जा सकता है । उनकी शारीरिक क्षमता, शस्त्र निपुणता, अश्वा-रोहण, व्यूह रचना एवं सैन्य-संचालन आदि युद्ध-क्षेत्र में प्रकट होने वाली योग्यताओं की पृष्ठभूमि में शस्त्र और युद्ध विद्या की एक सुनिश्चित शिक्षा का आधार अवश्य मानना होगा, जिसे परिस्थितियाँ और अनुभवों ने परिमार्जित और परिपुष्ट किया । इसी तरह उनकी कविताओं के अवलोकन से पुष्ट होता है कि उन्होंने संस्कृत के काव्य-ग्रंथों, धर्म ग्रंथों और हिन्दी काव्य का सम्यक प्रकार से अध्ययन और मनन किया था । वे फारसी भाषा और साहित्य से भी अच्छी प्रकार परिचित थे एवं उसमें कविता भी कर सकते थे । इन्हीं तथ्यों के आधार पर उनकी शिक्षा का अनुमान लगता है ।^१

वस्तुतः भगवंतराय का दीक्षा-गुरु स्वयं उनका युग था, जिसमें वे जन्मे थे । उनके जीवन के प्रारम्भिक २५ वर्ष औरंगजेब के शासनकाल में बीते । भारतवर्ष के तत्कालीन इतिहास में यह समय अत्यधिक तनावपूर्ण था, इसी की प्रतिक्रिया स्वरूप उनका व्यक्तित्व संगठित हुआ । जनता एवं अनेक जन-नायकों के साहस और दृढ़ता के आख्यान एक ओर उन्हें वीरता के द्वारा कीर्ति-वरण के लिए प्रोत्साहित करते थे तो दूसरी ओर शासन की नीति और अत्याचार उन्हें लौहा लेने के लिए बाध्य कर रहे थे । वास्तव में इसी युग विशेष के कारण उनका आदर्श भी शिवाजी, छत्रशाल, राजसिंह, दुर्गादास एवं गुरु गोविन्दसिंह आदि का ही अनुसरण कर रहा था ।

१- अगले अध्याय में उनके कृतित्व विवेचन के प्रसंग में यह स्वतः स्पष्ट हो जावेगा ।

प्रामाणिक जीवनी : असौथर की एक अनुश्रुति के अनुसार भगवंतराय ने सबसे पहले असौथर से दक्षिण पूर्व लगभग १० मील की दूरी पर स्थित भसरौल ग्राम की गढ़ी को अपने अधिकार में किया था। वहाँ के जमींदार का नाम कौकलित राय बताया जाता है। ये जाति के कायस्थ थे। शिक्षार-खेलते हुए एक बार भगवंतराय उधर ही जा निकले तथा पास तक पहुँचने के कारण राय के यहाँ भी चले गए। राय के यहाँ उन्होंने उसकी पलंग के सिरहाने का आसन ग्रहण किया। एक किशोर को सिरहाने बैठता देखकर राय को अपनी अवहेलना का आभास हुआ तथा उसने इनके पिता की प्रारम्भिक दरिद्रता के नाम पर इनको तिरस्कृत किया। भगवंतराय इस अपमान को पीकर चुपचाप वहाँ से चले आए। निकट ही भविष्य में वेतन न पाने के कारण राय के यहाँ से अन्यत्र नौकरी के लिए प्रस्थान करने वाले असंतुष्ट सिपाहियों का एक दल भगवंतराय को कहीं रास्ते में मिल गया। भगवंतराय ने उनसे भेंट होने पर उन्हें प्रोत्साहित किया और आश्वासन दिया कि यदि वे राय के ऊपर आक्रमण करने को प्रस्तुत हो जायें तो भगवंतराय उनका समस्त वेतन चुकता करके उन्हें अपना सैनिक बना लेंगे। इसी सेना की सहायता से भसरौल जीत कर उन्होंने अपने तिरस्कार का बदला चुकाया तथा अपनी योग्यता और अपने साहस से सबको चकित कर दिया। यह उनकी पहली सफलता है। इसका सन् सर्वत नही ज्ञात है। और न इसके बाद की ही घटनाएँ किसी को ज्ञात हैं। संभवतः ^{लिखित} रूप से उनके नाम का सर्व प्रथम उल्लेख ३० वर्ष की आयु में श्रीधर कवि के जंगनामा में हुआ। नवम्बर १७१२ ई० में जहांदारशाह और फारुखसियार के मध्य लड़े गए खजुहा के युद्ध में वे फारुखसियार के पक्षाधर थे। कड़ामानिक पुर और कौड़ा जहानाबाद के फौजदारों के साथ ही उन्हें भी युद्ध में सम्मिलित होना पड़ा होगा। जंगनामा के अनुसार इस युद्ध में उनकी वीरता और उनकी प्रतिष्ठा प्रमाणित होती है।^१ विजेता का पक्षाधर होने के कारण इन्हें अनेक लाभ हुए होंगे।

१- सरदार सिंगरे होंकिदै दौरे दिलेर तहां तवै

भगवंतराय, दिवान कायथ बीरवर काकोरिया

फ० ज०

सर्व प्रथम इन्हें इनकी अबतक की जीती हुई भूमि की मान्यता प्राप्त हुई होगी एवं सूबेदारों की दृष्टि में इनका सम्मान और प्रभाव बढ़ गया होगा। साथ ही मुगलों की युद्ध-शैली, उसकी विशेषताएं और त्रुटियों को भी निकट से देखने समझने का अवसर मिला। आसपास के क्षेत्रों में इनके शौर्य और इनकी वीरता के कारण इनकी घाक जम गई होगी। इसी तिथि के लगभग उन्होंने गाजीपुर के पैनागढ़ पर भी अधिकार करके उसका पुनर्निर्माण करा लिया होगा एवं असीधर को छोड़कर अब वे वहीं रहने लगे।^१ संभवतः खजुवा के युद्ध के उपरान्त भगवंतराय की मुगलों से नहीं बनी और वे शासन के विरोधी बनाकर ही अपनी शक्ति को संगठित और परिपुष्ट करते रहे।^२ उनकी विद्रोही शक्ति की घाक समस्त अन्तर्देश (मध्यदेश) में १७२० ई० तक फैल गई थी और उनका प्रभुत्व भी इस क्षेत्र के छोटे-छोटे जमींदारों पर स्थापित हो गया था। उनके संबंध न केवल मध्यदेश में ही थे वरन् वे अवध बुंदेलखण्ड और बघेलखण्ड के क्षेत्रों में भी थे। महाराज कृष्णलाल बुंदेला, बुंदी के रावराजा बुद्ध सिंह हाड़ा, डौंडियाखेर के राजा मर्दन सिंह इत्यादि से उनके बड़े ही घनिष्ठ संबंध थे।^३ इलाहाबाद के नागर सूबेदार के विद्रोह के समय (१७२० ई० के आसपास) इन्होंने भी सूबेदार का ही पद लेकर केंद्रीय सत्ता का विरोध किया था। भगवंतराय की हिन्दू भावना को ध्यान में रखकर सर जे० एन० सरकार के

१- "वीरघ लघु भगवंत भाँ, गाजीपुर पुरहत" जैसिंह विनोद - ग्रंथ रचना की तिथि

ई० सन् १७२२ के पहले ही भगवंतराय गाजीपुर के स्वामी हो गये होंगे।

२- "आगरे की पौर ते प्रयाग लौ पुकार उठी देव उपहार याकि लेहु अपहार हीं"

"जैसिंह विनोद" की इस उक्ति से भी उनके मुगल विरोधी होने की ध्वनि मिलती है।

३- स्थानीय अनुश्रुति के अनुसार भगवंतराय की छोटी बहन भगवंत कुंवरी का व्याह मर्दन सिंह के साथ हुआ था। तुलना कीजिये वैसवारा गौरव पृ० ३२। बुद्धसिंह हाड़ा के साथ इनके सम्बंध कृष्णलाल के माध्यम से संभव जान पड़ते हैं।

के शब्दों को देखिये "आसपास की समस्त हिन्दू शक्तियाँ नागर सूबेदार की सहायता के लिए संगठित हो गई थीं" तथा "बुद्धसिंह हाड़ा मुगलों का पुराना शत्रु स्वयं सहायता के लिए उपस्थित हुआ एवं क़त्रशाल को भी सहायता के लिए भड़काया"^१ इनके साथ भगवंतराय के गठबंधन संभवतः इससे पहले से ही रहे होंगे यदि यह नहीं भी माने तो इस समय अवश्य ही घनिष्ठ हो गये होंगे ।

मुगलों से कट्टर वैमनस्य और क़त्रशाल से मित्रता : इस विद्रोह के समय तक भगवंतराय ने शक्ति अर्जित करके अपनी स्थिति

को सुदृढ़ कर लिया था । इस कार्य को उन्होंने अत्यन्त कुशलता और दूरदर्शिता से पूरा किया, अन्यथा उन जैसी साधारण स्थिति के व्यक्ति का मध्यदेश की समतल भूमि में पनप सकना नितांत असंभव हुआ होता । यह उनकी प्रतिभा की सच्ची कसौटी थी, जिसमें वे खरे उतरे । १७२१-२२ में वे मुगलों के उग्र विरोधी के रूप में इतिहास में चित्रित हैं । अब तक उन्होंने मुगलों की तथा मुगलों के विरोधियों की युद्ध-शैलियों को अच्छी प्रकार से परख लिया था । इस तुलनात्मक ज्ञान के सहारे उन्होंने अपनी युद्ध शैली को नवीन रूप दिया था जो अत्यन्त सफल सिद्ध हुआ । एक सैनिक और सेनापति के रूप में उनके भीतर आत्म-विश्वास की जो छाया मिलती है, उसका आधार यही था । क़त्रशाल के साथ मिलकर उन्होंने बुंदेलखंड में जो उपलब्धियाँ की थीं उनके विवरण नहीं ज्ञात हैं किन्तु अनुश्रुतियों की परम्परा में वे अब तक सुरक्षित हैं । तत्कालीन मुगल साम्राज्य के लिए वे अत्यधिक घातक थीं इसीलिए क़त्रशाल को नष्ट करने के लिए बंगश नवाब ने बुंदेलखंड पर अपना इतिहास-प्रसिद्ध आक्रमण किया था ।^२

मुहम्मद खां बंगश के बुंदेलखंड पर हुए आक्रमण के समय इनकी स्थिति का अनुमान : भगवंतराय की

गति-विधियों पर पुनः एक आवरण पड़ जाता है । प्रश्न यह उठता है कि बुंदेलखंड

१- लै० मु० भाग २ पृ० ६

२- लै० मु० भाग-२ पृ० २३१

के 'गजेन्द्र' क़त्रशाल के ऊपर पड़े संकट में उन्होंने सहायता की अथवा तटस्थ होकर तमाशा देखते रह ? तत्कालीन उपलब्ध ऐतिहासिक विवरणों में उनके नाम का उल्लेख नहीं मिलता है । फिर^१ उनके मित्रता के क़ीव्व में संदेह करने की गुंजाइश नहीं । इस कथन के निम्न आधार हैं - (१) यदि इस संकट-घड़ी में इन्होंने क़त्रशाल से संबंध विच्छिन्न कर लिया होता तो इन्हें विश्वास-घाती माना जाता और भविष्य में इनके संबंध किसी भी प्रकार क़त्रशाल से नहीं रह सकते थे । किन्तु इतिहास में अनेक प्रमाण हैं कि इनके और क़त्रशाल के संबंध भविष्य में निरन्तर दृढ़ होते गए^१। (२) बंगश नवाब की क़त्रशाल के साथ संधि हो जाने पर भी इन्होंने अपना विद्रोही स्वर नहीं बदला था । बुंदेलखंड से लौटकर जब बंगश दिल्ली गया था तब भी इन्होंने पूर्व की ओर इलाहाबाद की सीमा दबाने का प्रयत्न किया था ।^२ यदि ये नवाब से दबकर मिल गए होते तो इस अभियान का उल्लेख न हुआ होता तथा भयवश विद्रोही स्वर से विमुख होने पर भी इस की संभावना के लिए स्थान नहीं था । अतः यही स्वीकार करना पड़ता है कि इन्होंने अपनी सम्पूर्ण शक्ति के साथ क़त्रशाल का समर्थन किया था । मुहम्मदशाह रंगीलै के आदेश के होते हुए भी कौड़ा इत्यादि के फौजदार जो बंगश की सहायता में नहीं पहुंच सके उसका रहस्य स्थानीय परिस्थितियों की विकटता में हो सकता है । इस समय मुगलों की शक्ति को आसपास अटकाए रखना ही क़त्रशाल की सबसे बड़ी सहायता थी । इन्होंने इसी का निवाह किया होगा । सादत खाँ इनकी सीमा को इस समय तक दो दोत्रों से घेर चुका था । शेष दिशाओं में बंगश नवाब की शक्ति फैली हुई थी । इस संकट-घड़ी में इन्होंने अपने अस्तित्व की रक्षा की तथा दो में से किसी को भी यह साहस न होने दिया कि इनकी सीमा में प्रवेश करें । इस युद्ध में क़त्रशाल को यही इनकी सहायता और सहयोग था ।

तरहुवां(चित्रकूट) के सौलंकियों का दोत्र इनके सबसे अधिक निकट पड़ता था ।

१- पेशवा दफ्तर० भाग १४-पत्र सं० ६ तथा भाग १५ पत्र संख्या १०

२- बंगश० पृ० ३०५

संभवतः इसी भूमि से होकर इनका और कुत्रशाल का संबंध बना रहा होगा। सोलंकीयों की तरहवा के पतन के उपरांत बची हुई सेना ने संभवतः अंतिम रूप से इन्हीं के यहां आकर आश्रय ग्रहण किया था,^१ यह भी प्रमाणित करता है कि बुंदेलखंड की राजनीतिक गति-विधियों में इनका सहयोग और समर्थन कुत्रशाल को प्राप्त था।

कौड़ा जहानाबाद की फौजदारी पर अधिकार और फौजदार की पुत्री से अपने पुत्र का व्याह : भगवंतराय के अंतिम ३-४ वर्षों के संघर्षों का इतिहास कई स्रोतों से

प्रकाश में आया है। इस समय तक भगवंतराय की शक्ति इतनी प्रबल ही गई थी कि सूबेदारों में भी इनका सामना कर सकने का साहस नहीं था।^२ बादशाह और उसके प्रधान मंत्री इनको समूल विनष्ट कर देने में ही अपना कल्याण देख रहे थे। प्रधानमंत्री कमरुद्दीन ने कौड़े के फौजदार को आदेश दिया किन्तु उसे इस प्रयास में बुरी तरह पराजित होकर अपने प्राण गवाने पड़े^३। खां की समस्त दुर्नितियों और उसके अत्याचारों के सम्मुख खड़े होकर इन्होंने उसकी मदान्विता की चुनौती स्वीकार की और प्रतिशोध में खां के हरम की बेगमों से अपने मित्रों और संबंधियों की सगाई करा दी।^४ स्वयं भी अपने सबसे बड़े पुत्र रूपराय का व्याह प्रधान मंत्री की भतीजी - जो निसार खां की पुत्री, अनीस के किया^५ और कौड़े की फौजदारी का भी अपने अधिकार में कर लिया तथा उसके शासन की व्यवस्था नीतिवान व्यक्तियों के हाथों में सौंपी। जानिसार खां

१- विरुदावली० में आये सोलंकीयों के उल्लेख से संकेत मिलता है।

२- तुलना कीजिये सा० जा०इ०-८ पृ० ३४१

३- जंगनामा० १७१ अ

४- मीरातुल० पृ० १७१ तथा सियारुल० १ पृ० २६६

५- मीरातुल० पृ० १७१ अ

६- सियारुल० पृ० २६६ तथा रासा०

प्रधान मंत्री कमरुद्दीन खां का साला था इस लिए प्रधान मंत्री की पत्नी ने बार बार अपने भाई का बदला लेने के लिए उसे उत्तेजित किया। भगवंतराय ने मुसलमान कन्याओं को हिन्दू बना लिया था इसलिए न केवल सल्तनत के ही वरन् समस्त मुस्लिम धर्म के शत्रु थे।^१ इसीलिए उनको नष्ट करने की समस्या मुस्लिम शासन के लिए सबसे प्रमुख थी। दक्षिण में मराठों को पराजित करने से भी अधिक महत्व इनको मिटाने के लिए दिया गया। मुहम्मद शाह द्वारा दक्षिण में कमरुद्दीन खां के नाम लिखे गये पत्र से यह स्पष्ट है।^२ इस धर्म-संकट की घड़ी में सारी शक्ति लगाकर इनको नष्ट करना ही मुगल राज्य को इष्ट हो गया था। इन्होंने भी अपना लक्ष्य केवल कौड़े की विजय तक ही नहीं सीमित रखा था वरन् आगरा और दिल्ली से भी मुगलों को उखाड़ देना चाहता। कन्नौज के पुत्रों हिरदेशाह और जगतराय एवं अन्य राजपूतों को मिलाकर वे पश्चिम में आगरे की ओर कालपी से^३ आगे पहुँच चुके थे।^३

कमरुद्दीन खां से संघर्ष : कमरुद्दीन खां ने बादशाह के पत्र के साथ ही अपनी विशाल

सेना को सिरौज के रास्ते से उत्तर की ओर मोड़ दिया।

मार्ग में दतिया और औरक्षा के बुंदेल राजाओं को भी साथ में ले लिया। इस सेना ने जमुना उतर कर गाजीपुर के दुर्ग में भगवंतराय को घेर लिया। एक पहर दिन चढ़े से लेकर काफी रात ढले तक दुर्ग के भीतर से गोलाबारी होती रही। किले को तीन ओर से घेर लिया गया, परन्तु भगवंतराय^४ को बच कर निकल गये।^४ असाधारण होते हुए वे जमुना उतर कर बुंदेलखंड पहुँच गये। किले को दूसरे दिन जीत लिया गया और उसका अधिकार दतिया के रावराजा रामचन्द्र बुंदेल को सौंप दिया गया जिसने उसे तोड़ कर मिट्टी में मिला दिया।^५ कौड़ा की फौजदारी खाजा मीर के अधिकार में आ गई। कमरुद्दीन

१- स। ० जा। ० इ० पृ० ३४१

२- मुहम्मदशाह ने लिखा था "वाटर प्राहिविटेड एंड वाइन इज लाफुल" अर्थात्

बड़ी अनहोनी स्थिति है। ले० मु० भाग-२ पृ० २७७

३- पैक्षा दफ्तर ० १४ पत्र सं० ६

४- बंगश ० पृ० ३२५-२६ ले० मु० पृ० २७७, मीरातुल ० पृ० १७१ ब

५- मीरातुल ० पृ० १७१ ब

इतने से ही सन्तोष करके लौट जाने वाला न था, वह बुंदेलखंड में भी पीछा करके भगवंतराय को सदा के लिए समाप्त कर देना चाहता था।^१ किन्तु वर्षा ऋतु के कारण जमुना में बाढ़ आ गई थी। इस लिए वह इसी तट से बांदा के मराठा एजेंट को फौड़कर अपने मनोरथ को पूरा करने के प्रयत्न में लगा रहा, इस युक्ति से भी सफलता मिलते न देख वर्षा से ऊब कर वह अपने प्रतिनिधि की नियुक्ति करके स्वयं दिल्ली वापस चला गया। अपनी असफलता की खीझ में उसने मथुरा के मंदिरों में उत्पात भी किया।^२

पुनः अपने प्रदेश पर अधिकार : इधर भगवंतराय, प्रधान मंत्री के पीठ फौर कर जाते ही अपने प्रदेश को पुनः जीतने के लिए जमुना उतर कर अन्तर्वेद की भूमि में खड़े हो गए। राव रामचन्द्र तथा ख्वाजामीर ने भी सामना करने के लिए अपनी सेनाओं को लेकर जमुना के तट पर मुठभेड़ की। दोनों ही पक्षों के लिए यह भाग्य निर्णायक संग्राम था। भगवंतराय ने अद्भुत पराक्रम प्रदर्शित किया। ख्वाजा मीर गोली से घायल हो गया और उसका हाथी युद्धभूमि से भाग निकला। साहबराय नामक सामन्त ने साहसपूर्वक सामना तो किया किन्तु उसके भाग्य में भी मृत्यु बदी थी। युद्धभूमि की यह परिस्थिति देखकर स्वयं राव रामचन्द्र ने अपने हाथी को भगवंतराय के सामने बढ़ा दिया किन्तु वह भगवंतराय के बक्के के प्रहार को न भेल सका और रणभूमि में जूझ गया। उसके गिरते ही दिल्ली की सेनाओं में अंधेरा छा गया। नेतृत्व विहीन होकर निराशा में वह इधर उधर भाग निकली। विजेता भगवंतराय ने अपने प्रदेश पर अपना अधिकार पुनः प्राप्त कर लिया।^४

इस समय भारतवर्ष की राजनीतिक परिस्थिति में बड़ी उथल पुथल थी।

१- पेशवा दफ्तर भाग-१४ पत्र सं० ६

२- पेशवा दफ्तर भाग-१४ पत्र सं० ६

३- मीरातुल० पृ० १७१ तथा जंगनामा०

४- मीरातुल० पृ० १७१ व जंगनामा०, विरुदावली० व शंभुनाथ मिश्र के कंदों पर आधारित।

दिल्ली के उच्च अधिकारियों और सूबेदारों की दलबंदियों के अतिरिक्त हिन्दुओं में भी संगठन के प्रयत्न हो रहे थे। संभवतः हिन्दू सामन्त खुल कर इसलिए नहीं मिल पाए थे कि उनमें अपने व्यक्तिगत हितों के प्रश्न कुछ अधिक प्रबल थे। फिर भी उनके भीतर हिन्दू भावना और हिन्दू राज्य के स्वप्न जड़े जमा चुके थे। कन्नशाल का बंगश को अपने राज्य का एक चप्पा भी न देकर बाजीराव को एक तिहाई भूमि बांट देना इसका प्रमाण है। अजित सिंह द्वारा दिल्ली हरम से अपनी कन्या को वापस लाने में इसी प्रवृत्ति का प्रस्फुटन कई वर्ष पहले देखा जा चुका था।^१ सवाई जैसिंह की गति विधियाँ भी इसी दिशा में मोड़ लै रहीं थीं।^२ मराठों में इसका खुला प्रचार था एवं भगवंतराय ने तो मध्यदेश में खुलकर इसकी उद्घोषणा कर दी थी।^३ आन्तरिक और बाह्य समस्याओं के कारण दिल्ली शासन के सामने एक विकट परिस्थिति उत्पन्न हो गई थी।

सादत खाँ के साथ युद्ध और दुर्जनसिंह के हाथों मृत्यु : अवध के नवाब सादत अली खाँ की इस समय विशेष ख्याति

हो रही थी। वह योग्य, स्वाभिमानी और महत्वाकांक्षी व्यक्ति था। मुहम्मद शाह ने इस समय दो समस्याएँ सुलझाने के लिए उसके सामने रखी होंगी। एक भगवंतराय की दूसरे जेपुर के सवाई जैसिंह की।^४ सादत खाँ ने संभवतः जैसिंह को विजित करना अधिक सम्मानजनक समझकर पहले उसी को लक्ष्य किया। वह अवध की चाहीस सहस्र दुर्जेय सेना लेकर दिल्ली की ओर चला।^५ अपने एक नायब मीरखाँ को उसने मार्ग में गंगा पार उतर कर रसूलाबाद से कर वसूल करने के लिए भेजा।^६ इस प्रदेश को भगवंतराय अपने अधिकार में किए हुए थे। मीरखाँ को भगवंतराय ने तहस नहस कर दिया।^७ यह संवाद

१- लै०मु० भाग-१ पृ० ४२६

२- तुलना कीजिये लै०मु० भाग-२, पृ० २७८

३- 'सारिर रन फौजें चलाऊ, जौ दिल्ली की हलाऊ' - विरुदावली०

४- तुलना कीजिये पेशवा दफ्तर०-१४ पत्र संख्या ४२

५- उपर्युक्त साक्ष्यों पर आधारित

६- रासा०- ८, प० ३४३

७- रासा०

पात ही नवाब के क्रोध का ठिकाना न रहा । अब नवाब ने पहले इसी बला से निबट लेने के लिए अपनी सेनाओं को गंगा की ओर मोड़ दिया । विठूर के पास गंगा उतर कर किनारे-किनारे वह भगवंतराय के दुर्ग गाजीपुर की ओर बढ़ा ।^१ मार्ग में अनेक हिन्दू सामन्त भी सेना में मिल गए । नरवल और खजुहा के मार्ग से नवाब की सेना गाजीपुर की दक्षिण-पश्चिम सीमा पर पहुंच गई। भगवंतराय ने अपने मंत्रियों, बांधवों और सेनापतियों से मंत्रणा करके युद्ध का निश्चय किया ।

इसी बीच नवाब का दूत संधि की शर्तें लेकर दरबार में उपस्थित हुआ, किन्तु भगवंतराय ने अत्यन्त दर्प के साथ नवाब के प्रस्ताव की अवहेलना कर दी तथा सादत खां की चालीस हजार से भी ^{अधिक} विशाल सेना^२ का सामना करने के लिए वे अत्यन्त विश्वास के साथ अपनी दस सहस्र सेना के साथ गाजीपुर के दुर्ग से बाहर निकले^३ आ गज अश्व और पैदलों की यह संगठित सेना केशरिया^४ बाना धारण किये हुए दुर्ग से दक्षिण पश्चिम सांखा ग्राम के ऊसर की ओर कार्तिक शुक्लपक्षा मंगलवार संवत् १७६२ के दिन बढ़ी । नवाब की सेना डेरा डालकर यहीं पड़ी हुई थी ।^५ नवाब की सेना भी शीघ्र ही तैयार हो गई । अपनी सैनिक साज-सज्जा से लैस नवाब की सेना अत्यन्त भव्य प्रतीत हो रही थी । परन्तु नवाब की विशालवाहिनी भगवंतराय की सुनियंत्रित और दृढ़ सेना को समझा देखकर आतंकित हो गई ।^६ सुनिश्चित स्थान तक पहुंच जाने पर भगवंतराय ने इस

१- रासा० जंगनामा० सा० जा० ८, पृ० ३५९ सियारूल० १-२७० पृ० २७० एवं ता० हि० ८ पृ० ५२

२- तुलना कीजिये फ० नवा० पृ० ५०-५१

३- भगवंतराय के सैनिकों की संख्या अलग अलग बताई गई है । तारीख हिन्दी में २५ हजार, सादत जावेद में ३ हजार और मराठा पत्रों में दस-बारह हजार नियमित सैन्य संख्या मिलती है । एक अनुश्रुति के अनुसार 'चौदह सहस्र सुभट रण बांके' बताया जाता है ।

४- जंगनामा और अनुश्रुति

५- रासा० तथा सियारूल० १ पृ० २७०

६- राजा और विरुदावली०

सेना का नेतृत्व ग्रहण किया^१ और अर्जुन की भांति शंख बजाते हुए प्रतिज्ञा की कि आज मैं नवाब को पराजित करके दिल्ली की नींव हिला दूंगा, अन्यथा स्वयं अपने ही हाथों अपना मस्तक विच्छिन्न कर लूंगा।^२ इस घोषणा के अनन्तर उन्होंने प्रतिपक्षी सेना में घुस कर आक्रमण करने का आदेश दिया। सेना उनका आदेश पाते ही तीन भागों में फँलकर समुद्र की लहरों की भांति उमड़ती हुई नवाब की सेना के ऊपर तीव्र गति से टूट पड़ी।^३

भगवंतराय ने अपनी अग्रिम पंक्ति को नवाब के ऊपर पहुंचने का आदेश दिया तभी दूतों ने नवाब की रक्षा करने वाले अमीर उमरावों तथा हाथियों के व्यूह की सूचना देकर सावधान किया परन्तु उन्होंने इसे सुनकर भी अनसुना सा कर दिया।^४ स्वामिभक्त अंगरक्षक और आज्ञाकारी सैनिक आदेश-पालन के लिए अपने-अपने अश्वों की कलाई धीली कर तीर गोलियों और गोलों की बाँछारों में घंसे पड़े^५ आग उगलने वाली तोपों इनके वेग के सामने बेकार हो गई।^६ चारों ओर के प्रहारों को फलते हुए यह सैनिक दल सीधे नवाब के सिर तक जा पहुंचा दूत ने इस आसन्न संकट से नवाब को सावधान किया। आत्मरक्षा के लिए सादत खां को हटना पड़ा।^७ उसके अत्यन्त

१- विरुदावली० में यह प्रसंग बड़ी ही मार्मिकता से चित्रित है।

२- विरुदावली०

३- जंगनामा० तथा एक अज्ञात कवि ने इन शब्दों में यह दृश्य प्रस्तुत किया है :

..... पहुंचो जाइ सादत पै, ऐसे जाइ खई

दुगन ते पग आगे, पगन ते मन आगे, मन, दुग, पगन में होड़ सी है खै गई ।

४- जंगनामा०, रासा०, सिंघारुल० पृ० २७०, सा०जा०इ० ८ पृ० ३४२

५- जंगनामा०, रासा० सिंघारुल १ पृ० २७०

६- सा०जा०इ० ८ पृ० ३४२
सिंघारुल०

७- १ पृ० २७०, रासा०, जंगनामा

विश्वासपात्र एवं बाल मित्र सेनापति अब्दुल तुराब खां, जो बहुत कुछ नवाब के रूप रंग से मिलता जुलता था, एवं उसी के जैसी हरे रंग के वस्त्र भी पहने हुए था, भगवंतराय का सामना करने के लिए उपस्थित हुआ। भगवंतराय ने अपने घोड़े को उसके हाथी के मस्तक पर चढ़ा दिया तथा अपने बछे से तुराब खां को बैध दिया। तुराब खां को नवाब समझने के कारण भगवंतराय ने अपनी तलवार के दूसरे प्रहार से उसके मस्तक को भी विदीर्ण कर दिया एवं उसी बछे से उसके मृत शरीर को हाथी के हाँदे पर लटका दिया।^१ इस साहसी कृत्य से सारी सेना आतंकित और भयभीत हो गई। साथ के अन्य सैनिकों ने भी ऐसा ही अद्भुत पराक्रम प्रदर्शित किया। नवाब की सेना के पैर उखड़ गए। आतंक की इस घड़ी में बड़े ही साहस के साथ सादत खां ने अपनी भागती हुई सेना को पुनः युद्धभूमि में खड़ा किया।^२ सेना के इस प्रत्यावर्तन से युद्धभूमि की विभीषिका का ठिकाना न रहा। धरती रुण्ड-मुण्डों से पट गई। भगवंतराय अपने स्थान पर अंगद के पाँव की भांति अडिग थे। वे युद्ध भूमि में अत्यन्त विकराल हो उठे थे। अनेक प्रसिद्ध योद्धाओं को उनके प्रहार रण भूमि में खंड खंड कर रहे थे। भगवंतराय के भतीजे भवानी सिंह का पुरुषार्थ भी अद्भुत था। वह भगवंतराय के आगे उसी प्रकार युद्ध कर रहा था जैसे राम के आगे स्वयं हनुमान रहते थे।^३ युद्धभूमि में भगवंतराय जिसे लक्ष्य करके ललकारते थे उसी को भवानी सिंह चपेट लेता था। इस नर-संहार से सेना में चारों ओर त्राहि त्राहि मच गई। अंत में नवाब ने संधि का प्रस्ताव रखा। फलस्वरूप युद्ध बन्द हो गया। बादशाह की ओर से पत्र लिख कर सादत खां ने भगवंतराय की भूरि भूरि प्रशंसा की तथा १४ परगनों का स्वतंत्र स्वामी मान लिया। व्यर्थ के रक्तपात से बचने के लिए भगवंतराय ने भी संधि स्वीकार कर ली।

१- सियारुल ० १ पृ० २७०

२- विरुदावली०

३- विरुदावली०, जंगनामा०

संधि हाँ जाने से दूर दूर के ठिकानों से आए राजपूत वीर भविष्य में अक्सर पड़ने पर अपनी सहायता का आश्वासन देकर अपने-अपने स्थानों को चले गए । किन्तु नवाब के षड्यन्त्र से प्रेरित चौधरी दुर्जन सिंह जगनवंशी, बिसैन, बैस, कनपुरिया, कछवाह तथा चुने हुए वस्त्र बन्द चौधरियों के साथ अश्वारोहियों के साथ एक दिन प्रातःकाल कैसरिया बना पहने हुए गाजीपुर के किले के पहरेदारों को धोखे में डालकर किले के भीतर घुस गया । भगवंतराय इस समय पूजा कर रहे थे । पूजा भवन से हाथ में तलवार लिए हुए वे बाहर निकले दुर्जन सिंह ने अपने प्रहार से उनके वक्तास्थल को चीर दिया । भवानीसिंह भी वहीं स्वर्गवासी हो गया । अनेक शूरवीर आ-आकर वहीं कटते और गिरते रहे किन्तु अंतिम विजय दुर्जन सिंह की ही हुई ।^१ चौधरी ने अपनी विजय और वीरता के प्रमाणस्वरूप भगवंतराय तथा भवानी सिंह के शरीर तथा मस्तक नवाब के सामने प्रस्तुत किये । नवाब ने इन दोनों की खाल खिंचवा कर भूसा भरवा दिया तथा शिर और खाल को वजीर कमरुद्दीन खाँ को भेंट करने के लिए दिल्ली कूच किया ।^२

भगवंतराय का व्यक्तित्व

आकृति और वैश विन्यास : चित्र - पोस्टकार्ड साइज में भगवंतराय का एक चित्र

१६१७-१८ में असोथर के पुराने कागजों की छानबीन करते हुए मिला था । चित्र अत्यन्त जीर्ण अवस्था में था अतः इलाहाबाद में कर एक प्रसिद्ध चित्रकार श्री पी०एन० वर्मा से उसकी प्रतिलिपि करा ली गई थी । मूल चित्र के महत्व को न समझ सकने के कारण स्थानीय लोग उसे सुरक्षित न रख सके । अब प्रतिलिपि किये गए चित्र से ही उनकी आकृति और वैश-विन्यास को जाना जा सकता है ।

१- संधि प्रस्ताव और तत्पश्चात् दुर्जन सिंह के हाथों भगवंतराय का धोखे से मारा जाना, विवावस्पर्द है । 'इतिहास-निरूपण' के ~~अध्याय~~ अध्याय में हमने अपने निष्कर्षों को प्रस्तुत किया है ।

२- सियारुल०१ पृ० २७०, ता०हि०ह० ८ पृ० ५२, सठजा०ह० ८, पृ० ३४२

सादत खां से युद्ध करने के प्रस्थान के पूर्व वे वीर वेष में सज्जित हैं। शरीर में कवच तथा सिर में लोहे का टोप धारण किए हुए वीरासन में बैठे हैं। उन्नत ललाट, आयत नयन, आयों की-सी दृढ़ और सुडौल नासिका और मुगल फौशन के अनुरूप खशखशी दाढ़ी है जिससे मुख मंडल अत्यन्त गरिमा मय दिखता है। युद्ध भूमि को प्रस्थान करने की घड़ी में भी मुख-मंडल पर न उल्लेखना है, न उद्विग्नता वरन् एक दैवी शांति तथा आत्म-विश्वास की दृढ़ता प्रकाशमान हो रही है। बैठी हुई स्थिति में भी उनके शरीर की ऊंचाई बाहों की विशालता, स्कन्धों की पृथुलता, छाती की चौड़ाई तथा सुदृढ़ शरीर-दृष्टि उनकी बलिष्ठता का बोध कराती हैं। बायें हाथ से भवानी सिंह को वे पान का बीड़ा दे रहे हैं। दृष्टि भवानी सिंह पर केंद्रित और अन्तर्मेदिनी है। भवानी सिंह भी अपने वीर बाने में शिर से पावाँ तक लोहे से ढका हुआ है। वह खड़ा होकर नम्रता पूर्वक अपना मस्तक झुका कर पान के बीड़े को दोनों हाथों से ग्रहण कर रहा है। उसके अंग भी गठीले एवं अत्यन्त बलिष्ठ प्रतीत होते हैं। ऊंचाई भगवंतसिंह से कम है। मुखमंडल में गोलाई अधिक है एवं दाढ़ी भी नहीं है। मुद्रा से आत्म-विश्वास और उत्साह प्रकट होता है। दृढ़ता, वीरता और शक्ति उसके भरे हुए चेहरे से विकीर्ण हो रही है।

चित्र के अतिरिक्त भगवंतराय के शरीर पर धारण करने के दो कवच भी असौथर में हैं। एक कवच में स्कंध और बांह हैं दूसरे में पीठ का भाग तथा नीचे की लंबान अवशेष हैं। इनके द्वारा भी उनके शरीर और उनकी शक्ति का अनुमान सहज में ही लगाया जा सकता है। उनकी ऊंचाई इनके आधार से ६ फुट से भी अधिक प्रतीत होती है। अत्यन्त जीर्ण और टूटी हुई दशा में होने से ठीक-ठीक नाप नहीं की जा सकती। इस प्रकार निश्चित होता है कि शारीरिक शक्ति में अवश्य ही वे अपने समय के अद्वितीय योद्धा रहे होंगे। भूधर कवि का 'सजीलोडील' उनके इसी आकार का आभास देता है। उनके विरोधी इतिहास कारों ने भी उन्हें सिंह सरदार कहा है।^१ बड़े बड़े सरदार उनका

सामना करने से उसी प्रकार घबराते थे जैसे उन्हें किसी सिंह के सामने जाना है ।^१
हजारों योद्धाओं के बीच में भी उनकी बराबरी करने वाला कोई नहीं था । रुस्तम
जैसे वीर का हृदय भी उनके सामने जाने में दहल उठता ।^२

शौर्य एवं शक्ति : भगवंतराय अपने युग के अद्वितीय योद्धा एवं अप्रतिम सेनानायक
थे । कुल २२ प्रसिद्ध युद्धों का अत्यन्त कुशलता पूर्वक संचालन करने
का उन्हें अनुभव था ।^३ उस युग की वीरता ने जैसे उन्हें वरण कर लिया था । वे
राजा-रावों के श्रृंगार थे । तत्कालीन इतिहास का कोई भी 'साहू' 'हाड़ा'
या 'जैसिंह' उनके सामन्त की बराबरी में मंद जान पड़ता था ।^४ इसीलिए कवियों
को इनके द्वारा हिन्दू-पद की सम्मानजनक स्थापना की आशा बंधी ।

मुगलों की सेना के सबसे प्रसिद्ध सेनापति सादत खां की भी सैनिक योग्यता
उनके सामने नगण्य थी । भगवंतराय स्वयं उसे अपनी प्रतिद्वंद्विता के योग्य नहीं समझते थे।

यह है सहादत कान जी भगवंत के आगे लरै - विरुदावली० में सादतखां
की वीरता को भगवंतराय की प्रतिद्वंद्विता में कवि ने तिरस्कृत कर दिया है ।

१- जंगनामा० रासा०

२-जंगनामा०

३-विरुदावली की हस्तलिखित प्रति में लिखा मिला है 'वाइस समर भये गोपाल'

पर ना०प्र०पत्रिका भाग ६ अंक ३ पृ० २५५ में ४८ युद्धों का विजेता लिखा है ।

४-उठिगो सिंगार सबै राजा राव राने को - भूधर

५-काहू साहू हाड़ा नाही ऐसी शक्ति कछवाहे में

जैसी सवाई कान घाँसल चिकारी है

मारी है सहादत खां, जानि कै तुराव खां को

भूपत भवानी सिंह आज लौन हारी है - अज्ञात

६- 'तोही' पै रही है आज लाज हिन्दु पद की - कंठ

इसी प्रकार की उक्ति जंगनामा० में भगवंतराय के मुख से कहलाई गई है ' कौन सा है सहादत खां, मेरा जी बेकरारा है '

स्वयं बहुत बड़े योद्धा होने के अतिरिक्त उनकी विशेषता थी एक सफल सेनानायक होने की । उन्हें वीरों की परख थी । जिस प्रकार उन्हें सत्कवियों तथा संगीतज्ञों से अनुराग था उसी प्रकार सच्चे वीर भी उनके हृदय के हार थे । भूधर ने तो यहां तक कह दिया है कि ' सच्चे वीरों की रोजी ही भगवंतराय के साथ संसार से उठ गई ।'^१ मुहम्मद कवि भी उनकी सेना के ऐसे ही चुने हुए वीरों का चित्र प्रस्तुत कर देता है :

कैसरिया सब का बाना है, लगे तरक्स कमाना है

अजब गबरु ज्ञाना है कि प्यादा क्या असवारा है

' ऐसे ही वीर के मुख से उस युग के सबसे बड़े सेनापति सादत के लिए यह ललकार निकल सकती है :

जमन कुल की नास करि हौं, खग गहि खप्पै मरि हौं

मारि रन फौजें चलाऊं , जौं दिल्ली की हलाऊं

नाम तब भगवंत मेरा, रहन देख न आजु डेरा

बचन की नहिं टेक टारौं चढ़ि सहादत खांन मारौं - विरुदावली०

जिस समय एक छोटी सी सैनिक टुकड़ी का नेतृत्व स्वयं करते हुए उन्होंने सादत खां के ऊपर घावा बीला था उस समय उनकी दृढ़ता और निष्ठा का निम्न पंक्तियाँ चित्रित कर दिया गया है :

जहां पर हों सहादत खां करो मिल एक बारा है

कहा मुखबिर खबर टेरे जौं हलका हाथियाँ केरे

अमीर-उमरा सभी घेरे नहीं कुछ अखियारा है

कहा अब देर मत लागे सभी ठहिली करो वागे

जो चाहो लेव फिर, मागे तो हरगिज ना गुजारा है

उठा बागे चले ज्वाना अगू भगवंत मरदाना

जहां पर था सहादत खां तहां सीधे सिधारा है - जंगनामा

१- उठिगयो आलमसौं रुजु सियाहिन को - भूधर

भगवंतराय के अंगरक्षाकों में अपने नायक के प्रति कितनी श्रद्धा थी एवं अपने प्राणों से उसके इशारे पर वे किस प्रकार खेलते थे, इसका भी दृश्य इन पंक्तियों में है :

भिरत एक वीर कुशती, करै जे भगवंत पुशती
परै भट अक्कटे फर मैं, तरु गहत कृपान कर मैं

० ० ० ० ० ०

बखी चलतरवारि जहं, तहं ओट देत न ढाल की
रूप समासिंह कुमार तहं रच्छा करत महिपाल की

विरुदावली०

भगवंतराय के ये समस्त गुण असाधारण थे । उनकी वीरता और उनका सेनापतित्व चकित कर देने वाला था ।

भ्रमण : आरंभ से ही राजनीतिक तनावों एवं अनेक प्रकार की व्यस्तताओं के कारण उन्हें पर्यटन और भ्रमण के अवसर सामान्यतया कम मिले होंगे । मुगलों के साथ एक ही अवसर पर उनकी मैत्री या समझौता हो सका था ।^१ इसलिए उनकी सेनाओं में सम्मिलित होकर बाहर जाने की संभावना भी नहीं रहती । फिर भी उन्होंने भ्रमण के द्वारा अपने अनुभवों और ज्ञान को परिपुष्ट किया था ऐसा प्रतीत होता है । दो कारणों से वे बाहर निकले होंगे (१) तीथाटन करने एवं (२) अपने कुसमय के दिनों में । तीथाटन में उनकी श्रद्धा थी इसका प्रमाण यह है कि वे प्रयाग में हाथी वाले पंढे की बही में अपना पता ठिकाना पूछने पर स्वयं ही उसकी बही में एक कविज्ञ लिख आए थे । आपद्काल में वे असोधर से बाहर-बाहर रहे इसके लिए चार संकेत विद्यमान हैं । (१) सादत खां का चौधरी दुर्जन सिंह से यह पूछना कि वह अपने ठिकाने में ही है अथवा जंगलों में निकल गया ।^२ (२) भगवंतराय की धर्म पत्नी का युद्ध न कर बुंदेलखंड में कालदास करके नवाब के आक्रमण को टाल देने का प्रस्ताव^३ (३) प्रत्यक्षा

१- तुलना कीजिये श्रीधर लिखित 'फरुखसियर का जंगनामा' के खजुहा के युद्ध-प्रकरण से

२- रासा०

३- रासा०

रूप से कमरुद्दीन के आक्रमण के समय चित्रकूट के पर्वतों में जाकर रहना^१ (४) मालवा (गुर्जर) में उनका एक ब्राह्मण का दान का पट्टा लिखना ।^२ इस प्रकार कहा जा सकता है कि धार्मिक एवं राजनैतिक कारणों से उन्होंने प्रमण भी किस्से थे, जिससे उनका ज्ञान व्यापक एवं अनुभवपरिपुष्ट हुआ ।

उपासना और दृष्टि : भगवंतराय भागवान राम के अनन्य उपासक थे । अपने

उपास्य का गुणगान करने के लिए ही उन्होंने रामायण की रचना की थी । राम-भक्ति के ही अंग रूप से वे हनुमान के भी भक्त थे । कृष्ण और विष्णु की भी स्तुतियां उन्होंने उसी भाव से लिखी हैं । इससे प्रकट होता है कि उनका उपासना संबंधी दृष्टिकोण उदार था । यहीं नहीं अन्य देवी देवताओं की आराधना भी निष्ठा पूर्वक उन्होंने की है । उपासना का लक्ष्य है उपास्य के कल्पित रूप से उपासक तद्वत्ता प्राप्त करें, अपने को उपास्य में ही ढाल दे । उपासना संबंधी उनका ^{यही} दृष्टिकोण था । सूर्य विद्या-गुरु कहे जाते हैं । इसलिए उनसे वे राज्य, विद्या शक्ति और यश की कामना करते हैं ।^३ भैरव युद्ध के देवता हैं, उनकी सिद्धि युद्ध-भूमि के नायक के लिए कितनी महत्वपूर्ण होगी ।^४ देवी शक्ति और सुरदा की अधिष्ठात्री हैं । कहा यह जाता है कि 'देवी की उन पर अनन्य कृपा थी । उन्हें देवी की सिद्धि थी । युद्धभूमि में जाने के पूर्व वे देवी का ध्यान करते थे और जब तलवार की मूठ उनके हाथ में आ जाती थी तो वे युद्ध के लिए प्रस्थान कर देते थे । युद्ध के लिए स्वयं देवी ही उन्हें तलवार हाथ में देती थी ।'^५ केशरी कुमार से उनकी वीर भावनाओं का पूर्ण तादात्म्य

१- रासा ०

२- राघोगढ़ घराने के कानूनी सलाहकार श्री रविशंकर देसश्री की साक्षि के आधार पर ।

३- 'सरन है राम भगवंत बलवंत तूं

राज विद्या महाशक्ति सौरभ भरन '

४- भैरव को लक्ष्य करके लिखा गया उनका एक तांत्रिक छंद भरत जी व्यास के पास है ।

५- इस प्रकार की अनुश्रुति कई जगह के कई लोगों से सुनने को मिली है । कानपुर के कवि श्री हृदय नारायण पाण्डेय 'हृदयेश' का नाम उल्लेखनीय है ।

स्थापित होता था ।^१ इन देवी देवताओं की उपासना से इहलोक और परलोक दोनों को सफल बनाने के वे इच्छुक थे ।

एक ही परमेश्वर के विभिन्न गुणों का प्रतिनिधित्व भिन्न देवी देवता करते हैं, इस प्रकार विभिन्न स्वरूपों की उपासना में एक ही ईश्वर को देखना उनकी उपासना का रहस्य था । वे इतर तंत्र साधनाओं या सिद्धियों को महत्व नहीं देते थे ।^२

भगवंतराय की उपासना पद्धति रामानन्दी सम्प्रदाय के अनुरूप है । इनकी भक्ति का आदर्श तुलसी का अनुसरण करता है । तुलसी अपने 'राम' से भक्ति को ढोड़कर किसी दूसरी वस्तु की याचना नहीं करते, याचना क्या याचना का विचार भी नहीं लाते । अन्य देवी देवताओं की प्रार्थना वे इसलिए करते हैं कि वे सब उन्हें राम के निकट पहुंचाने में सहायक हों, बस । गाढ़ा से गाढ़ा समय पड़ने पर वे राम के वीर दूत हनुमान का पल्ला पकड़ते हैं । इसी प्रकार भगवंत राय भी अन्य देवी देवताओं की स्तुति अपनी लौकिक सफलताओं के लिए करते हैं और राम का भजन वे भक्ति, मोक्षा या परम-पद के लिए ही करते प्रतीत होते हैं ।

प्रकृति और स्वभाव : भगवंतराय अत्यन्त सरल प्रकृति के थे । एक स्थानीय अनुश्रुति

के द्वारा उनके चरित्र के इस पक्ष पर अच्छा प्रकाश पड़ता है ।

उनके एक सामंत व्यालू में एक दिन साथ नहीं गए । रसीझिया थाल लेकर देने गया । सामंत ने कहला भेजा कि यदि भगवंतराय स्वयं थाल लेकर आयेंगे तभी वह भोजन ग्रहण करेगा । इधर भगवंतराय चौंके में बैठकर सामंत के भोजन ग्रहण करने के समाचार की प्रतीक्षा कर रहे थे । रसीझिये द्वारा सामंत का संदेश पाते ही स्वयं खड़ाऊं पहन भोजन का थाल लेकर उसके पास पहुंचे । सामंत तो अपने नायक का प्रेम परखना चाहता था वह कृतकृत्य होकर उनके चरणों में गिर पड़ा ।^३ अपने अधीनस्थ जनों के साथ उनका व्यवहार आत्मीयतापूर्ण

१- 'कैसी भई तोहिं तो हठीले हनुमान वीर, पन को पलैयातें जनैया जनमन को '

२- फूस को तापनी, भूत को जापनी, कांभरी खा ' उक्ति इसका प्रमाण देती है ।

३- असांथर के श्री अजु सिंह जठर के अनुसार

था । सायंकाल का भोजन नियमित रूप से वे अपने सामन्तां स्वजनों एवं कुटुम्बियों के साथ बैठकर करते थे । पारुस में भी किसी प्रकार का भेद-भाव नहीं रखा जाता था ।^१ उनकी विनय-शीलता, उदारता, आत्मीयता और अहंकार शून्यता का कैसा उदाहरण मिलता है । कुटुम्ब के लोगों के प्रति उनके हृदय में विशेष प्रेम था । उन्होंने अपनी पैतृक सम्पत्ति अपने दूसरे भाई सभासिंह के लिए छोड़ दी थी एवं स्वयं अपने बाहु-बल से जीते हुए प्रदेश पर गाजीपुर में रहकर शासन करते थे ।

विद्वानों, ब्राह्मणों एवं कवियों का भी उनके यहां बहुत अधिक सम्मान होता था । अवध प्रदेश के अनेक कुलीन ब्राह्मणों के परिवारों में परम्परा से भगवंतराय के आश्रय काल की स्मृतियां सुरक्षित हैं । असौधर के एक परिवार में उनके हाथ की दी हुई एक सेर से भी अधिक भार की स्फटिक मणि की शंकर जी की मूर्ति है । सुप्रसिद्ध कवि हृदय नारायण 'हृदयेश' ने बताया है कि उनके पूर्वज उन्हीं के आश्रय में रहते थे । अपने पिता से भगवंतराय के संबंध की अनेक घटनाएं बचपन में उन्हें सुनने को मिली थीं । उनके नाम का स्मरण आदर और गर्व के साथ अब भी लिया जाता है । इस गुण-ग्राहता के कारण भगवंतराय के समय में असौधर^{विद्या} और संस्कृति का केंद्र बन गया था । शंभुनाथ मिश्र और भूधर इत्यादि कवियों की रचनाओं में उनकी इसी उदारराशयता का कथन है ।^२

शक्ति सदाचार और न्याय उनकी प्रकृति के सहज अंग थे । वे अत्याचार होते नहीं देख सकते थे ।^३ शासन में धार्मिक आदर्शों को वे बहुत अधिक महत्व देते थे । प्रजा परशासन करने वाले व्यक्तियों की नियुक्ति वे अत्यन्त विचारपूर्वक उनके गुणों के आधार पर किया करते थे ।^४ इससे विदित होता है कि शासक रूप में प्रजा के साथ उनका व्यवहार न्यायपूर्ण था ।

१- उनकी चलाई असौधर की यह परम्परा बहुत दिन बाद तक चलती रही है । इसकी साक्ष्य असौधर के वृद्धों से मिलती है ।

२- मंडल की चर्चा करते समय हम इन कवियों की कुछ रचनाओं को प्रमाण-स्वरूप उद्धृत कर चुके हैं ।

३- विरुदावली०

४- रासा०

उनके व्यक्तित्व की वीर प्रकृति उनकी सबसे बड़ी विशेषता थी । रीतिकाल के श्रृंगार-डूबे युग में रहकर भी अपने को उससे सर्वथा असंपृक्त रखा । यह सचमुच एक असाधारण बात थी । एक ही पत्नीव्रत को उन्होंने बड़ी मयादा से निभाया था ।

पत्नी उनके लिए भोग्या मात्र नहीं वरन् जीवन-सहचरी थी । वे गंभीरतम समस्याओं में भी उनसे मंत्रणा लिया करते थे ।^१ इसके अतिरिक्त उनकी रचनाओं से भी साक्ष्य मिलती है कि उन्हें जीवन की उदात्त साधना में सबसे अधिक रस मिलता था । संगीत एवं रागात्मकता का भी उनके भीतर अविकल प्रवाह था । वीरता और कौमलता का ऐसा अद्भुत सामंजस्य उन्हें इतिहास प्रसिद्ध महापुरुषों की कौटि में स्थापित करता है ।

प्रतिभा और विद्वत्ता : भगवंतराय जैसी बहुमुखी प्रतिभा के व्यक्तित्व मध्य युग के इतिहास में विरल हैं । अपने युग की समस्त राजनैतिक हलचलों का कुछ समय के लिए उन्होंने अपने को एक मात्र केंद्र सिद्ध कर दिया था । देश की समस्त शक्तियां उनके विद्रोही नेतृत्व के परिणाम की ओर उत्सुकता से निहार रही थीं ।^२ इस शक्ति के अधिष्ठाता होने के लिए एक उच्च कौटि के सैनिक की ही नहीं वरन् एक नायक की प्रतिभा अपेक्षित होती है । उन्होंने साधारण ग्रामीणों को संगठित और अनुशासित किया, उन्हें उनकी शक्ति का बोध कराया एवं तत्पश्चात् राष्ट्र और जाति के महान यज्ञ में आहुति के लिए उनका सहयोग लिया । यह संगठन-कार्य आसान नहीं था । अपने लक्ष्य की सिद्धि के लिए उन्होंने पेशवा तथा राजस्थान की शक्तियों से भी सम्पर्क स्थापित करने की योजना प्रारम्भ कर दी थी । यदि उनके जीवन के साथ यह योजना असमय में ही न खंडित हो गयी होती तो निश्चय ही हमारे इतिहास में आमूल परिवर्तन की संभावना थी ।

१- रासा०

२- स्वयं दिल्ली का बादशाह आतंकित था तथा पेशवा भी इनके कार्यों को जिज्ञासा भरी दृष्टि से देख रहा था । मराठा रजेंट के पत्रों से इसकी ध्वनि होती है ।

युद्ध की कला का कृत्रपति शिवाजी ने दक्षिण महाराष्ट्र में जो नया स्वरूप दिया था, उसकी जो इतिहास में उपलब्धि हुई, उसी प्रकार इन्होंने भी सैन्य संचालन में अपनी सूक्ष्म और योग्यता का परिचय दिया था। अंतर्वेद की समस्त भूमि में भौगोलिक परिस्थितियों के अनुकूल न होने पर भी इन्होंने अपने अभियानों में छोटी-छोटी सेनाओं को लेकर अद्भुत सफलता प्राप्त की थी। उनके द्वारा प्रयुक्त हुए आत्म रक्षण-आत्मक एवं आक्रमण-आत्मक व्यूह निःसंदेह अद्वितीय सिद्ध होते हैं। बड़ी से बड़ी मुगल सेना को चक्र में डालकर उसके बीच से निकल जाना एवं समय पड़ने पर थोड़े से सैनिकों के साथ डट कर अपने को अपराज्य सिद्ध कर देना यह बड़े ही कुशल, अनुभव-सिद्ध एवं आत्म-विश्वासी सेनानायक की विशेषता हो सकती है। इनके सैनिक इनके संकेतों पर झुकने के लिए सदैव प्रस्तुत रहते थे एवं अपने को किसी भी संकट में डाल सकते थे।^१

भगवंतराय में न केवल सैनिक नेतृत्व की प्रतिभा थी वरन् प्रगतिशील विचारों के सामाजिक नेता भी थे। इसका अनुमान इसी से किया जा सकता है कि धार्मिक तनाव के उस युग में जब मुसलमान के हाथ का पानी मात्र पी लेने से ही हिन्दुत्व प्रणाम कर लेता था, इन्होंने मुसलमान कन्याओं की हिन्दुओं से शादी की व्यापक मान्यता करा ली।^२ इन घटनाओं से सिद्ध होता है कि वे जनता के हृदय के शासक एवं उसके विचारों के अधिनायक भी थे। यह प्रतिभा मध्ययुग के कई शताब्दियों के इतिहास में देखने को नहीं मिलती। इन्हीं व्यक्तिगत विशेषताओं के कारण उन्हें 'अज्ञातासी' पुरुष कहा जाता था।^३ उनकी सेना में रहने वालों के प्रति जनता के हृदय में अपार श्रद्धा थी। गाजीपुर

१- जंगनामा० और रासा० में उनकी व्यूह रचना और आक्रमण इत्यादि की मालूम मिल जाती है। सियारूल० और मीरातुल० के वर्णनों से भी उनके युद्ध कौशल की व्यंजना होती है।

२- जानिसार खाँ की लड़की अनीस की शादी इन्होंने अपने लड़के रूपराय के साथ की थी। उनकी कई पुष्टि असोथर में चली हैं और वे सब राजपूतों के साथ रहे। इस वंश के अंतिम व्यक्ति का नाम कन्हैया वरुण सिंह था। तुलना कीजिये मीरातुल० पृ० १७१ अ तथा सियारूल १ पृ० २६६

३- चम्पुण्डा जाब्यां करती उतर औतार धारा है 'जंगनामा० इसके अतिरिक्त इस संबंध में एक अनुश्रुतियाँ भी प्रचलित हैं। कहते हैं असोथर के तीर्थ यात्री बड़ी-नाथ गये थे। वहाँ उन्हें कुछ दिव्य साधु मिले। सबकी धूनियाँ जल रही थीं। एक धूनी के पास कोई साधु न था। एक साधु ने यात्रियों से पूछा क्या तुम असोथर से आ रहे हो। यात्रियों ने साश्चर्य स्वीकार किया। फिर उसी साधु ने कहा : वहाँ भगवंतराय राज्य करता है। उससे कहना कि उसकी धूनी बुझ रही है आकर अब उसे प्रज्वलित करें। कहते हैं उसी वर्ष भगवंतराय की वीरगति मिली।"

गाजीपुर के अंतिम युद्ध में जूझने वाले वीरों के 'मुड़ चौरा' पर अब तक लोग दूर दूर से चलकर अपनी मनोतियां करने आते हैं।^१ आज भी भगवंतराय का नाम उनके मंडल के अंतर्गत बड़ी श्रद्धा से स्मरण किया जाता है।

जीवनभर युद्धस्थलों और राजनैतिक चक्रों से जूझते रहकर भी उनकी प्रतिभा ने साहित्य और संगीत के क्षेत्र में महत्वपूर्ण सेवाएँ की हैं। उन्हीं के समय में कवि रूप में भी उनकी ख्याति दूर-दूर तक फैल गई थी। उनकी कवि प्रतिभा का सादर उल्लेख हुआ है। 'अलंकार रत्नाकर' के रचयिता दलपतराम और वंशीधर ने उदयपुर में बैठे बैठे उनकी रचनाओं का परिचय प्राप्त किया था। अपने समय तक के हिन्दी के ३५ श्रेष्ठ कवियों की तालिका में स्थान देकर इनके महत्व को उन्होंने सिद्ध किया है।^२ बाद के रीतिकाल के संग्रह ग्रन्थों में भी इनकी रचनाओं का स्थान मिला है जैसे 'दिव्यजय भूषण' में। वे संस्कृत के साहित्यग्रंथों एवं तंत्र-साहित्य से भी परिचित रहे होंगे। फारसी जानने के भी संकेत मिलते हैं। हिन्दी की तो साधारण सेवा की ही है। वे एक साधारण पाठक अथवा वाचक मात्र नहीं थे वरन् जो कुछ पढ़ते थे उस पर मनन और विचार करते थे। एवं स्वतंत्र निष्कर्षों की स्थापना करते थे। मुसलमानों की शुद्धि की उन्होंने जिस भूमिका पर मान्यता कराई होगी उसमें शास्त्रीय आधार अवश्य रहा होगा। यह क्रान्ति-दर्शिता विद्या और विवेक से सम्पन्न व्यक्तित्व से ही उद्भूत होकर लोक-मान्यता प्राप्त कर सकती थी।

गुण-ग्राहकता : मनुष्य की प्रतिभा को परख कर उसके विकास की दिशा देना भी उनकी विशेषता थी। उनके यहां आने जाने वाले हिन्दी के सैकड़ों कवि रहे हों तो भी कोई आश्चर्य नहीं।^३ जिन कवियों का पता चल सका है उनका

१- इटावा तक से चढ़कर वहां पर लोग अपने लड़कों की भालर उतरवाते हैं। कहते हैं बच्चों का सूखा रोग अच्छा हो जाता है।

२- आपेलाफण० पृ० ३

३- मिश्र० भाग-२, पृ० ६८२

परिचय आगे के एक अध्याय में प्रस्तुत है । विद्वान ब्राह्मणों का भी उनके यहां बहुत अधिक सम्मान था । कवि ' हृदयेश ' जी की साक्षी पिछले पृष्ठों में उद्धृत की जा चुकी है । ब्राह्मणों के अतिरिक्त इतर वर्णों के लोगों का भी उनके यहां सम्मान होता था ।^१ संगीतज्ञों का भी वे सम्मान करते थे एवं ११ संगीतज्ञों की मंडली उनके आश्रय में रहती थी । देव तथा सुखदेव मिश्र के नाम संगीत के क्षेत्र में भी प्रमुख रूप से उल्लेखनीय हैं । सैनिकों की भी उन्हें अद्भुत परख थी इसका भी उल्लेख हो चुका है । इस प्रकार कहा जा सकता है कि उनकी गुण-ग्राहकता ने उनके युग की सैन्यकला, साहित्य, संगीत और संस्कृति के विकास में उल्लेखनीय सहयोग प्रदान किया ।

जनता की आर्थिक समृद्धि का प्रश्न भी इनकी दृष्टि से ओझल नहीं था, कृषि की उन्नति के लिए इन्होंने अनेक कुएँ और तालाब खुदवाये थे । कहीं अब भी उनके नाम के साथ लोगों को याद है । प्रजा की समृद्धि के साथ साथ इनका कौशल भी काफी समृद्ध हुआ ।

दरबार : भगवंतराय का दरबार और उसका ठाठ बाट उच्चकौटि का था । उन्हें

राजाधिराज^३ कहा जाता था । वे ह्मधारण करते थे ।^४ उनके दरबारी

१- लोध, अहीर, पासी एवं बहैलिया उनके बहुत बड़े सहायक थे । इन जातियों की मैत्री की अनेक अनुश्रुतियाँ असोथर के आसपास के लोगों से सुनने को मिली हैं ।

२- उनकी संगीत रचनाओं का विवेचन करते समय अगले अध्याय में इसका प्रमाण दिया गया है ।

३- उनके षट्तरागों के कोष्टक में उनके नाम के पहले ' श्रीमंतवलवंत महाराजाधिप ' विशेषण लगा है तथा विरुदावली० में ' भगवंत रेया रायनृप ' एवं रासा० में ' राजाधिराज भगवंतजू ' कहा गया है ।

४- ' ह्म धरि क्षितिपाल आये, विरद बंदी जनन गाये ' - विरुदावली

परन्तु जो चित्र उनका प्राप्त है उसमें सिंहासन नहीं है । साधारण चांदनी पर बैठे ही वे पान का बीड़ा देते दिखाये गये हैं । कहा नहीं जा सकता कि यह चित्रकार की भूल है या किसी अन्य कारण से है ।

मंत्रियों, सामन्तों और कुटुम्बियों की परिषदें थी^१। ये परिषदें राजा का बहुधा अधिक सम्मान करती थीं। उनकी मंत्रणा स्वतंत्र और निभीक होती थी।^२ राजा भगवंतराय इनकी मंत्रणा पर विचार करके ही अंतिम निर्णय करते थे।^३

दरबार की श्रुति इतनी ही नहीं थी। सुप्रसिद्ध कवि, पंडित और संगीतज्ञ अपनी उपस्थिति से उसके गौरव का अमर कर गए हैं।

१- रासा०

२- रासा०

३- रासा०